



ఎన్నికల నియమావళి పాటించాలి



తనిఖీలో పాల్గొన్న కుల్చుంపుర ఏసీపీ జావిద్, టప్పాబుత్రా ఇన్స్పెక్టర్ శ్రీనివాస్

కార్వాన్, అక్టోబర్ 27: ఎన్నికల నియమావళి అమలులో ఉన్నందును నిబంధనలు పాటించాలని ఆసిఫ్ నగర్ డివిజన్ ఏసీపీ ఎం. జావిద్ పేర్కొన్నారు. వాహనాల తనిఖీలో భాగంగా గుడిమల్యాపూర్, టప్పాబుత్రా పీఎస్ పరిధిలోని పలు ప్రధాన రోడ్లలో శుక్రవారం వాహనాలను తనిఖీ చేశారు. ఈ తనిఖీలో కుల్చుంపుర డివిజన్ ఏసీపీ జావిద్తో పాటు టప్పాబుత్రా ఇన్స్పెక్టర్ సీహెచ్. శ్రీనివాస్ పాల్గొన్నారు. కార్డు, ద్విచక్రవాహనాలను ఎన్ఫులు అంబెడర్, ఆదిల్ సిబ్బందితో కలిసి తనిఖీ చేశారు. ఏసీపీ మాట్లాడుతూ.. ఎన్నికల షెడ్యూల్ విడుదల చేసిన ఎన్నికల కమిషన్ ఎన్నికల నియమావళి (మోడల్ కోడ్ ఆఫ్ కండక్ట్)ని అమలు చేస్తున్నదని అన్నారు. ఈ నేపథ్యంలో ఆయా పోలీస్ స్టేషన్ల పరిధిలోని పోలీసులతో పాటు ఫ్లయింగ్ స్క్వాడ్ రోడ్లపై వాహనాలను తనిఖీ చేస్తున్నారు. ప్రజలు తమ వెంట రూ.50 వేల కంటే ఎక్కువ తీసుకెళ్తున్నట్లయితే అందుకు నాణ్యాలు చూపితే వదిలేస్తామన్నారు. ఒక వేళ నాణ్యాలు లేకపోతే ఐటీ శాఖకు అప్పగిస్తామని సంబంధిత వ్యక్తులు రుజువులు చూపి ఐటీ శాఖ నుంచి వారికి సంబంధించిన నగదు గానీ, బంగారం గానీ తీసుకెళ్వచ్చన్నారు.

ఉచిత వైద్య శిబిరం



సైదాబాద్ శంకేశ్వరబజార్ చౌరస్తాలోని మసీద్ - ఏ - చూనఫియాలో శుక్రవారం కేర్ దవాఖాన వైద్యులు డాక్టర్ తస్నీర్ ఆధ్వర్యంలో ఉచిత వైద్య శిబిరాన్ని నిర్వహించారు. శుక్రవారం ప్రార్థనలకు వచ్చే వారికి, ఇతర ప్రాంతాల నుంచి వచ్చిన వారందరికీ ఉచితంగా బీపీ, షుగర్ పరీక్షలు నిర్వహించారు. అవసరమైన వారికి మందులను అందజేశారు. కార్యక్రమంలో మసీద్ కమిటీ అధ్యక్షుడు అబ్దుల్ అజీజ్, ప్రధాన కార్యదర్శి ఫైసల్, కోశాధికారి అయాజ్, కమిటీ సభ్యులు నవాబ్, అర్షద్, అన్వర్ పాల్గొన్నారు. - సైదాబాద్, అక్టోబర్ 27

ఆధునిక ఆవిష్కరణలను తెలుసుకోవాలి



సరోజినీదేవి కంటి దవాఖానలో జరిగిన కార్యక్రమంలో పాల్గొన్న డీఎంఈ రమేశ్ రెడ్డి, ఉస్మానియా మెడికల్ కాలేజ్ ప్రిన్సిపాల్ శశికళ, సరోజినీ దేవి కంటి దవాఖాన సూపరింటెండెంట్ రాజలింగం

మెహిదీపట్నం, అక్టోబర్ 27 : వైద్య విధానంలో వస్తున్న ఆధునిక ఆవిష్కరణలను అందరూ తెలుసుకోవాలని హైదరాబాద్ డీఎంఈ డాక్టర్ రమేశ్ రెడ్డి అన్నారు. శుక్రవారం మెహిదీపట్నం సరోజినీదేవి కంటి దవాఖానలో జరిగిన కంటి న్యూస్ మెడికల్ ఎడ్యుకేషన్ కార్యక్రమానికి డీఎంఈ ముఖ్యఅతిథిగా విచ్చేశారు. ఈ సందర్భంగా డీఎంఈ మాట్లాడుతూ.. వైద్య విధానంలో ప్రస్తుతం అత్యధునిక శాస్త్రీయ

విధానాలు అవలంబిస్తున్నారని, కంటి విషయంలో అప్రమత్తత, అవగాహన అవసరమన్నారు. నేటి ఆవిష్కరణలను తెలుసుకోవాల్సిన అవసరం ఉందని, వాటిని అమలుకు కృషి చేయాలని సూచించారు. కార్యక్రమంలో ఉస్మానియా మెడికల్ కాలేజ్ ప్రిన్సిపాల్ డాక్టర్ శశికళ, సరోజినీదేవి కంటి దవాఖాన సూపరింటెండెంట్ డాక్టర్ రాజలింగం, ఆర్ఎంఓ ఓలు డాక్టర్ నజాఫ్ బేగం, డాక్టర్ విమల పాల్గొన్నారు.

ఏబీసీడి వర్గీకరణ చేపట్టాలి



సమావేశంలో మాట్లాడుతున్న ఎమ్మార్సీఎస్ నాయకులు

రవీంద్రభారతి, అక్టోబర్ 27 : కేంద్ర ప్రభుత్వం తక్షణమే ఏబీసీడి వర్గీకరణ బిల్లును పార్లమెంట్లో ప్రవేశపెట్టి మాదిగలకు న్యాయం చేయాలని తెలంగాణ మాదిగ రిజర్వేషన్ ఫోరాట సమితి సంఘం - తెలంగాణ రాష్ట్ర కమిటీ, తెలం

గాణ పౌరహక్కుల పరిరక్షణ సమితి రాష్ట్ర కమిటీ నాయకులు డిమాండ్ చేశారు. శుక్రవారం బహిరంగ ప్రెస్ కన్ఫరెన్స్ విలే కర్రుల సమావేశంలో తెలంగాణ ఎమ్మార్సీఎస్ రాష్ట్ర కమిటీ అధ్యక్షుడు కొమ్ము సంపత్ మాదిగ, ప్రధాన కార్యదర్శి సుంకపాల సంపత్ మాదిగ, పోతగల్ల శ్రీనివాస్ మాదిగ మాట్లాడుతూ.. 30 ఏండ్లుగా వర్గీకరణను బిల్లును పార్లమెంట్లో పెడుతామని కాంగ్రెస్, బీజేపీలు మాదిగలను మోసం చేస్తున్నాయని విమర్శించారు. ఇప్పటికైనా కేంద్ర ప్రభుత్వం వర్గీకరణ బిల్లును పార్లమెంట్లో ప్రవేశపెట్టి రిజర్వేషన్లను అమలు చేయాలన్నారు. ఎన్నికల్లో అన్ని పార్టీలు మాదిగలకు రాజకీయ ప్రాధాన్యత కల్పించాలని కోరారు. కార్యక్రమంలో మాదిగ నాయకులు ఎల్లవ్వ, నాగరాజు, శివ, శ్రావణ్, పవణ్, అశోక్, వనూల శ్రీహరి, ఎర్రోల వెంకటేశ్ పాల్గొన్నారు.

భారీ ఊరేగింపుతో నిమజ్జనానికి..

నవరాత్రులు పాత మలక్పేట డివిజన్ ప్రజల విశేష పూజలందుకున్న పోచమ్మ ఆలయంలోని దుర్గామాతను పూజల అనంతరం భారీ ఊరేగింపుతో నిమజ్జనానికి తరలించారు. శుక్రవారం అమ్మవారికి కుంకుమ పూజ, చండీ, గణపతి హోమాలు నిర్వహించారు ఆన్నదాన కార్యక్రమం అనంతరం పోచమ్మ ఆలయం నుంచి ప్రారంభమైన ఊరేగింపు ముట్ల మార్కెట్, పంచలి లైబ్రరీ, అగ్రికల్చర్ ఆఫీస్, వాటర్ ట్యాంక్, హౌసింగ్ బోర్డు కాలనీ, ఇదార్ యే మిలియా మసీదు మీదుగా కొనసాగింది. ఆలయ పతినిధి పీటీ.శంకర్ ముదిరాజ్ ఆధ్వర్యంలో నిర్వహించిన నిమజ్జన యాత్రలో టి.సురేశ్ కుమార్, కొమ్మిరెల్లి రాజేశ్ వర్రెడ్డి, ముప్పిడి శ్రీని



వాస్, హరీశ్ బాయి, టి.నరేంద్ర ముదిరాజ్, టి.శ్రీధర్ ముదిరాజ్, ప్రవీణ్ కుమార్, రాజు, అశోక్ కుమార్, టిల్లసింగ్, వెంకటేశ్ కుమార్ పాల్గొన్నారు. - మలక్పేట, అక్టోబర్ 27

పకడ్బందీగా నిర్వహించేందుకు..

సైదాబాద్, అక్టోబర్ 27 : ఎన్నికల నియమ నిబంధనల ప్రకారం విధులను నిర్వహించాలని మలక్పేట ఎన్నికల రిటర్నింగ్ అధికారి వెంకట ఉపేందర్ రెడ్డి అన్నారు. శుక్రవారం మలక్పేట ముంతాజ్ కాలేజ్లో శిక్షణా కార్యక్రమానికి ఆయన ముఖ్య అతిథిగా హాజరయ్యారు. ఈ సందర్భంగా రిటర్నింగ్ అధికారి మాట్లాడుతూ.. ఎన్నికల నిర్వహణలో పాల్గొనే పీవోలు, ఏపీవోలు, ఓపీవోలకు విడుదల వారీగా రెండు రోజులు, నాలుగు సెషన్ల చొప్పున 800 మందికి రోజుల పాటు శిక్షణ ఇస్తున్నామని తెలిపారు. ఎన్నికలను పకడ్బందీగా నిర్వహించేందుకు అన్ని రకాల చర్యలు తీసుకుంటున్నామని, ప్రతి ఒక్కరూ స్వేచ్ఛగా ఓటు హక్కు వినియోగించుకునేలా చూడాలన్నారు. మలక్పేట నియోజకవర్గంలో పనిచేసే మాస్టర్ ట్రైనర్ల ద్వారా 400 మంది ప్రోసిడింగ్ ఆఫీసర్లు, అసిస్టెంట్ ప్రోసిడింగ్ అధికారులకు శిక్షణ ఇచ్చారు. అదే విధంగా ప్రోసిడింగ్ ఆఫీసర్లకు, అసిస్టెంట్ ప్రోసిడింగ్ అధికారులకు ఫారం -12 ఇచ్చిన 158 పోస్టల్ బ్యాలెట్ దరఖాస్తులను స్వీకరించారు. కార్యక్రమంలో జేహెచ్.ఎం.సీ డి.సీ, అసిస్టెంట్ ఎన్నికల అధికారి ఎన్.జయంతి, అధికారులు పాల్గొన్నారు.



ముంతాజ్ కాలేజ్లో శిక్షణా కార్యక్రమంలో మాట్లాడుతున్న మలక్పేట ఎన్నికల రిటర్నింగ్ అధికారి వెంకట ఉపేందర్ రెడ్డి

వదోసారి హైరేంజ్ బుక్ ఆఫ్ వరల్డ్ రికార్డ్లో చోటు



దైవజ్ఞశర్మ, హై రేంజ్ వరల్డ్ రికార్డ్ సీఈవో సుమన్ గౌడ్ నుంచి అవార్డు అందుకుంటున్న శ్రీ నవ దుర్గా నవరాత్రి ఉత్సవ సమితి చైర్మన్ శ్రీనివాస్

ఆయుష్షును సందర్శించిన విద్యార్థులు



ఎనిమిదోవ ఆయుర్వేద దినోత్సవాన్ని పురస్కరించుకొని సైదాబాద్లోని నేషనల్ ఇన్ స్టిట్యూట్ ఆఫ్ ఇండియన్ మెడికల్ హెరిటేజ్ ను శుక్రవారం సరూరనగర్ జిల్లా పరిషత్ ఉన్నత పాఠశాల, మలక్పేట ప్రభుత్వ ఉన్నత పాఠశాల విద్యార్థులు సందర్శించారు. ఈ సందర్భంగా విద్యార్థులకు ఆయుర్వేదం, ఇతర వైద్య విధానాలు, లైబ్రరీ, హార్బల్ గార్డెన్, తాళపత్ర గ్రంథాలు, కాగితపు రాత ప్రతులు, అరుదైన పుస్తకాలపై ఆయుష్షు ఇన్వార్డి అసిస్టెంట్ డైరెక్టర్ డాక్టర్ జీపీ ప్రసాద్ అవగాహన కల్పించారు. అదే విధంగా ఔషధ మొక్కలు, ఆడియా, వీడియో విజువల్ గడి ప్రత్యేకతలను ఆయన వారికి వివరించారు. కార్యక్రమంలో ఆయుష్షు వైద్య అధికారులు, సిబ్బంది పాల్గొన్నారు. - సైదాబాద్, అక్టోబర్ 27

రాష్ట్రస్థాయి యోగా పోటీలకు లహరి ఎంపిక

సైదాబాద్, అక్టోబర్ 27 : ఉమ్మడి రంగారెడ్డి జిల్లా స్కూల్ గేమ్స్ ఫెడరేషన్ (ఎస్జిఎఫ్) ఆధ్వర్యంలో నిర్వహించిన జిల్లా స్థాయి యోగా పోటీలలో శ్రీత్రివేణి పాఠశాలకు చెందిన తొమ్మిదవ తరగతి విద్యార్థిని జి.లహరి రాష్ట్రస్థాయి యోగా పోటీలకు ఎంపికయ్యారు. ఈ సందర్భంగా శ్రీత్రివేణి పాఠశాల కరస్పాండెంట్ కె. గోవర్ధన్ రెడ్డి మాట్లాడుతూ.. జిల్లా స్థాయిలో జరిగిన యోగా పోటీల్లో తమ పాఠశాల విద్యార్థిని ఎంపిక కావటం సంతోషంగా ఉందని, ఈనెల 30న సిద్దిపేటలో జరిగే రాష్ట్రస్థాయి పోటీల్లో పాల్గొని ప్రతిభను ప్రదర్శించబోతుండన్నారు. కార్యక్రమంలో రాష్ట్ర పీకాటీ సంఘం అధ్యక్షులు రాఘవరెడ్డి, జిల్లా ప్రధాన



లహరికి సర్టిఫికేట్ను అందజేస్తున్న రాష్ట్ర పీకాటీ సంఘం అధ్యక్షుడు రాఘవరెడ్డి, జిల్లా ప్రధాన కార్యదర్శి భాస్కర్ రెడ్డి

కార్యదర్శి భాస్కర్ రెడ్డి, ఆర్గనైజింగ్ సెక్రటరీ చెన్నకృష్ణారెడ్డి పాల్గొన్నారు.

మాదన్నపేట కూరగాయల మార్కెట్ ధరలు			
కూరగాయలు	కిలో రూ.	కూరగాయలు	కిలో రూ.
ఆలుగడ్డ	20	సొరకాయ	10
టమాట	24	క్యాబేజ్	12
వంకాయలు	30	క్యారట్	35
బెండకాయ	20	క్యాలిఫ్లవర్	20
మిర్చి	50	దొండ	16
గోకరకాయ	30	కీర	20
చిక్కుడు	50	దోసకాయ	16
బిన్నీస్	60	క్యాప్సికమ్	35
బీరకాయ	20	బీట్ రూట్	20

ఈ ధరలు నేటి ఉదయం 9.30గంటల వరకు కూరగాయల మార్కెట్లో అమలులో ఉంటాయని అధికారులు తెలిపారు